

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से 12 कार्मिक सेवानिवृत्त

पंतनगर। 30 मार्च 2019। पंतनगर विश्वविद्यालय से आज 12 कार्मिक सेवानिवृत्त हुए, जिनको डा. रतन सिंह आडोटोरियम में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा, ने सभी सेवानिवृत्त हो रहे कर्मियों को पुष्पगुच्छ, स्मृति चिन्ह एवं प्रशस्ति-पत्र प्रदान किये। उप-वित्त नियंत्रक, श्री जे.सी. बडोला, ने कार्यक्रम का संचालन किया।

कुलसचिव डा. ए.पी. शर्मा ने कहा कि सेवानिवृत्त हो रहे सभी कर्मचारियों ने अपने कार्यकाल के दौरान विश्वविद्यालय में एक संस्कृति स्थापित की है, जो पंतनगर संस्कृति के नाम से विश्व के सभी शैक्षणिक संस्थानों में जानी जाती है। आप सभी के सेवानिवृत्त होने से इस संस्कृति पर विपरीत प्रभाव पड़ रहा है और भविष्य में भी पड़ेगा। उन्होंने बताया कि विगत 6 दशकों के कार्यकाल में आप लोगों का बड़ा योगदान रहा है, जिसकी वजह से विश्वविद्यालय आज विश्व में ख्याति प्राप्त कर रहा है। आप लोगों के इस योगदान को विश्वविद्यालय कभी नहीं भूल सकता। डा. शर्मा ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दीं।

इस अवसर पर अधिष्ठात्री गृह विज्ञान, डा. रीता सिंह रघुवंशी; निदेशक शोध, डा. एस.एन. तिवारी; आदि ने भी सेवानिवृत्त हो रहे कार्मिकों को शुभकामनाएं दीं। सेवानिवृत्त हो रहे कार्मिकों में से डा. जे.एस. वर्मा एवं डा. कल्पना कुलश्रेष्ठ ने भी अपने उद्गार प्रकट किये।

आज सेवानिवृत्त हो रहे कार्मिकों में डा. जे.एस. वर्मा एवं डा. कल्पना कुलश्रेष्ठ, प्राध्यापक; श्री एस.सी. शर्मा, इलैक्ट्रिशियन; श्री तेज सिंह रावत, पुस्तकालय सहायक; श्री चन्द्रमा प्रसाद, मैकेनिक; श्री पंचम सिंह, प्लम्बर; श्री सुभाष चन्द्र, आयलमैन; श्री नान्हू, चारा मशीन परिवारक; श्रीमती शान्ती देवी, प्रयोगशाला परिवार; श्री झिनकान, माली; श्री राम तीर्थ, हैल्पर एवं श्री महेन्द्र, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलसचिव, डा. ए.पी. शर्मा एवं अन्य अधिकारी।